

[28th April 1959]

SRI N. K. PALANISAMI : ஸார், கன்னியாகுமரி ஜில்லாவில் சம்பளம் வாங்காமல் இருக்கக்கூடிய பள்ளிக்கூடங்கள் இருக்கின்றன, அதே போன்று சம்பளம் வாங்கக்கூடிய பாக்கி பள்ளிக்கூடங்களில் இந்த முறையை கொண்டு வராமல் இருப்பதற்குக் காரணம் என்ன?

THE HON. SRI C. SUBRAMANIAM : அங்கு முன்னாலேயே ஏற்பட்ட பழக்கம் அது. இப்போது அதை திடீரென்று மாற்ற முடியாது.

SRI N. K. PALANISAMI : அங்கு இருப்பது போல் சம்பளம் வாங்காத முறையில் இங்குள்ள பள்ளிக்கூடங்களையும் மாற்றி அமைப்பதற்கு சர்க்கார் நடவடிக்கை எடுக்குமா?

THE HON. SRI C. SUBRAMANIAM : அதைப்பற்றி ஆலோசிக்கப்பட்டு இப்போது ஆரம்பமாக நடவடிக்கை எடுக்கப்பட்டிருக்கிறது. இது எப்படியிருக்கிறது என்பதை பார்த்து விட்டு பின்னால் எல்லா பள்ளிக்கூடங்களுக்கும் விஸ்தரிக்கப்படும்.

Integration of the services of the former Travancore-Cochin personnel

* 191 Q.—**SRI K. SATTANATHA KARAYALAR :** Will the Hon. the Chief Minister be pleased to state—

(a) the basis on which the integration of services of the former Travancore-Cochin personnel is being done; and

(b) the basis on which seniority is fixed for these Travancore-Cochin personnel?

THE HON. SRI C. SUBRAMANIAM : (a) & (b) A copy ^a of G.O. Ms. No. 2148, Public (Partition), dated 17th July 1957, wherein the principles to be followed in integrating the services of the personnel allotted to Madras State from the former Travancore-Cochin State are laid down, is placed on the table of the House.

SRI K. SATTANATHA KARAYALAR : ஸார், இதற்குப் பிறகு ஏதாவது ஜி.ஓ.-க்கள் பிறப்பிக்கப்பட்டிருக்கிறதா? இந்த மாற்றம் ஏற்படுவதற்கு முன்னால் ஏதாவது ராஜ்யப் பிரிவினைக்கு முன்னால் மாற்றலாகி வந்துள்ள உத்தியோகஸ்தர்களுக்கு இருந்த வீனியாரிட்டி வரம்புக்கு குந்தகம் ஏற்படாத முறையில் ராஜ்ய சர்வீஸ் இணைப்பு ஏற்படுத்தப்படுமா?

THE HON. SRI C. SUBRAMANIAM : எந்த முறையில் எல்லாம் சர்வீஸ் இணைப்பு நடத்தப்படும் என்பதைப்பற்றி இந்த ஜி.ஓ.வில் குறிப்பிடப்பட்டிருக்கிறது. இதற்குப் பின்னால் ஜி.ஓ.-க்கள் ஒன்றும் பிறப்பிக்கப் பட்டிருப்பதாக இப்போது எனக்கு ஞாபகம் இல்லை.

SRI K. SATTANATHA KARAYALAR : இதற்குப் பிறகு யப்ளிக் பார்ட்டிஷன் 1959-ம் வருஷம் பிப்ரவரி மாதம் 2-ம் தேதியில் 422-ம் நம்பராக ஒரு ஜி.ஓ. பிறப்பிக்கப்பட்டிருக்கிறது. அதில் ஏதாவது குறைகள் இருந்தால் நிவர்த்தி செய்யலாம் என்றும் குறிப்பிடப்பட்டிருக்கிறது. இதைப்பற்றி அமைச்சர் அவர்களுக்குத் தெரியுமா?

28th April 1959]

THE HON. SRI C. SUBRAMANIAM : அவ்விதம் பிறப்பிக்கப்பட்டிருக்கலாம். இது சம்பந்தமாக ஏதாவது குறைகள் இருந்தால் என்னிடம் தெரிவிக்கலாம்.

SRI S. LAZAR : Is the integration of services complete, Sir?

THE HON. SRI C. SUBRAMANIAM : Not yet. It will be completed by the end of May.

Sixteen spindle units

* 192 Q.—**SRI K. SATTANATHA KARAYALAR :** Will the Hon. the Minister for Home be pleased to state—

(a) the number of sixteen spindle units in the State; and

(b) whether there is any scheme for the introduction of “ 16 Spindles Model ” in the rural parts of the State?

THE HON. SRI M. BHAKTAVATSALAM : (a) 25.

(b) Yes, Sir.

SRI P. S. CHINNADURAI : ஸார், இவ்விதம் 16 கதிர்கள் கொண்ட சர்க்கா பயிற்சி யூனிட்களை பொள்ளாச்சி, தாராபுரம் போன்ற பகுதிகளில் நடத்துவதற்கு சர்க்கார் நடவடிக்கை எடுக்குமா?

THE HON. SRI M. BHAKTAVATSALAM : பொள்ளாச்சி பகுதியில் இப்போது பரீட்சார்த்தமாக இந்த பயிற்சி யூனிட்கள் நிர்மாணிக்கப்பட்டிருக்கின்றன. இனிமேல் ராமநாதபுரம், திருநெல்வேலி மாவட்டங்களிலும் இதை நிர்மாணிக்கலாம் என்று உத்தேசிக்கப்பட்டிருக்கிறது.

SRIMATHI A. S. PONNAMMAL : ஸார், சாதாரணமாக கிராமங்களில் இருக்கும் ஜனங்களுக்கு ஆறு மாதம் தான் வேலையிருக்கிறது. ஆறு மாதங்கள் வேலையில்லாமல் கஷ்டப்பட வேண்டியிருக்கிறது. ஆகவே இவ்விதம் வேலையில்லாமல் கஷ்டப்படும் இடங்களில் இந்தப் பயிற்சி யூனிட்களை ஆரம்பிப்பதற்கு சர்க்கார் சலுகை காட்டுமா?

THE HON. SRI M. BHAKTAVATSALAM : இந்தத் திட்டம் இப்போது பரீட்சார்த்தமாகத்தான் கவனிக்கப்பட்டு வருகிறது. இதைக் கதர் நெசவு நடத்துகின்றவர்கள் ஏற்றுக்கொள்வார்களா என்பதைப்பற்றி கவனிக்க வேண்டியிருக்கிறது. ஆகவே இப்போது பரீட்சார்த்தமாக சில இடங்களில் நடத்தப்பட்டு வருகிறது. அதன் பின்னால் இது வெற்றிகரமாக இருக்கும் என்றால் இதைப் பஞ்சப் பிரதேசங்களில் எல்லாம் விஸ்தரிப்பதற்கு சர்க்கார் நடவடிக்கை எடுக்கும்.

SRI P. S. CHINNADURAI : இது வரையில் பரீட்சார்த்தமாக நடத்தியவைகளில் வெற்றிகரமாக நடந்தேறியிருக்கிறதா ? அவ்வித மென்றால் எந்த அளவுக்கு வெற்றிகரமாக இருக்கிறது?

THE HON. SRI M. BHAKTAVATSALAM : இதுவரையிலும் பரீட்சார்த்தமாக கவனிக்கப்பட்டு வந்ததில் இதை விஸ்தரிக்கலாம் என்ற எண்ணம் தான் ஏற்பட்டிருக்கிறது. ஆனால் இதை எந்த அளவுக்கு எந்தெந்த பிராந்தியங்களில் எல்லாம் ஏற்படுத்துவது என்பதைப்பற்றி இன்னும் கொஞ்ச காலம் பொறுத்துத்தான் நிச்சயிக்க முடியும்.